

**देश-विदेश और आपके शहर की खबरें।**  
**श्रमसाधना शिवपुरी**  
**श्रमसाधना ग्वालियर**  
**एवं**  
**श्रमसाधना साप्ताहिक**  
**पढ़ने के लिए**  
**लॉगइन करें।**

[www.shramsadhna.com](http://www.shramsadhna.com)

# श्रमसाधना


जिले का सर्वप्रथम दैनिक प्रातःकालीन

अंक: 53  
 शिवपुरी, गुरुवार 30 मई 2019  
 संवत् 2076  
 पृष्ठ 12, मूल्य 1 रुपया

44  
 वर्ष

दिशा पटानी की एज गैप वाली  
 बात पर भड़के सलमान खान!  
 बोले- मैं तो 17 साल की...

12



## सार समाचार

**कुछ दल बीजेपी के नाम पर मुसलमानों को डराते हैं**  
 नई दिल्ली/अयोध्या। देश में पीएम



मोदी के नेतृत्व में बन रही एनडीए की नई सरकार को लेकर बाबरी मस्जिद के पक्षकार इकबाल अंसारी ने बड़ा बयान दिया है। उन्होंने कांग्रेस पर निशाना साधते हुए कहा कि कुछ राजनीतिक दल बीजेपी के नाम पर मुसलमानों को डराते हैं। लेकिन पीएम नरेंद्र मोदी की सरकार हिंदू और मुस्लिम, सबके लिए है। इसलिए मुस्लिम समाज को सरकार से डरने की कोई जरूरत नहीं है। इकबाल अंसारी ने बुधवार को कहा कि कल पीएम मोदी का शपथ ग्रहण समारोह होगा। पीएम मोदी की पिछली 5 साल की सरकार बेहतर रही है। पीएम मोदी के नेतृत्व में बनने वाली नई सरकार भी अगले 5 साल बेहतर तरीके से चलेगी। पीएम मोदी सबका साथ, सबका विकास का नारा लेकर चल रहे हैं।

**दिल्ली में शपथ लेने से पहले नवनिर्वाचित सांसदों को सीएम योगी कराएंगे लंच**

लखनऊ। उत्तर प्रदेश के मुख्यमंत्री योगी आदित्यनाथ ने बुधवार को लोकसभा चुनाव में भारतीय जनता पार्टी (भाजपा) के नवनिर्वाचित सांसदों को अपने आवास पर आयोजित भोज में आमंत्रित किया है। इस दौरान वह सांसदों से संगठन व सरकार से संयम और सामाजिक बंधन को लेकर चर्चा भी करेंगे। मुख्यमंत्री कार्यालय से मिली जानकारी के अनुसार, मुख्यमंत्री आवास पर बुधवार सुबह 11.30 बजे नवनिर्वाचित सांसदों की बैठक में भाजपा के प्रदेश अध्यक्ष महेंद्रनाथ पांडेय, महामंत्री संगठन सुनील बंसल, प्रदेश प्रभारी जेपी नड्डा, सह-प्रभारी गोवर्धन भाई झड़पिया, नरेंद्रनाथ मिश्रा, दुष्यंत गौतम मौजूद रहेंगे। इसके बाद शाम चार बजे भाजपा प्रदेश मुख्यालय पर बैठक आयोजित की गई है।

**बीजेपी के रिकॉर्ड के मुताबिक 16-06-2013 को नूपेन मंडल नाम के कार्यकर्ता की हत्या हुई थी**

## बंगाल हिंसा में मारे गए बीजेपी कार्यकर्ताओं के परिवार को पीएम के शपथ ग्रहण में आने का मिला न्योता

नई दिल्ली। लोकसभा चुनाव 2019 में प्रचंड जीत हासिल करने के बाद बीजेपी, नरेंद्र मोदी के शपथ ग्रहण समारोह की तैयारियों में जुट गई है। केंद्र की सत्ता में दूसरी पारी खेलने से पहले बीजेपी ने मास्टरस्ट्रोक खेलते हुए पश्चिम बंगाल में राजनीतिक हिंसा में मारे गए बीजेपी कार्यकर्ताओं के परिवार वालों को शपथ ग्रहण समारोह में शामिल होने के लिए आमंत्रित किया है।

बीजेपी के रिकॉर्ड के मुताबिक 16-06-2013 को नूपेन मंडल नाम के कार्यकर्ता की हत्या हुई थी। बीजेपी के रिकॉर्ड के मुताबिक 2019 लोकसभा चुनाव के नतीजे आने के बाद भी 2 कार्यकर्ताओं की हत्या कर दी गई। इनके नाम चंदन साव और शांतु घोष हैं। पार्टी की ओर से कहा गया है कि वह इन दोनों ही कार्यकर्ताओं के परिवार वालों को



दिल्ली के संसद भवन में 30 मई को आयोजित शपथ ग्रहण समारोह में शामिल होने का आग्रह किया है।

बीजेपी की ओर से मिले शपथ ग्रहण समारोह में शामिल होने का निमंत्रण पत्र मिलने के शांतु घोष हैं। पार्टी की ओर से कहा गया है कि वह इन दोनों ही कार्यकर्ताओं के परिवार वालों को

बीजेपी कार्यकर्ताओं के परिजन (जो राजनीतिक हिंसा में पश्चिम बंगाल में मारे गए थे) ने पीएम नरेंद्र मोदी के शपथ ग्रहण समारोह में आमंत्रित किया। स्वर्गीय मनु हांसदा के बेटे का कहना है, मेरे पिता को टीएमसी के गुंडों ने मार डाला। हम खुश हैं कि हम दिल्ली जा रहे हैं। हमारे इलाके में अब शांति है।

**पीएम नरेंद्र मोदी के दोबारा शपथ लेते ही भारत आएंगे इस ताकतवर मुल्क के राष्ट्रपति**

नई दिल्ली। चीन के राष्ट्रपति शी जिनपिंग प्रधानमंत्री नरेंद्र मोदी के बुलावे पर जल्द ही भारत दौरे पर आएंगे। हालांकि जिनपिंग के भारत दौरे की तारीखों का अभी ऐलान नहीं किया गया है। जिनपिंग अनौपचारिक शिखर सम्मेलन के लिए भारत आएंगे। प्रधानमंत्री नरेंद्र मोदी ने जिनपिंग को भारत आने का न्योता दिया था। उल्लेखनीय है कि लोकसभा चुनाव 2019 में ऐतिहासिक जीत दर्ज करने के बाद प्रधानमंत्री नरेंद्र मोदी अपने दूसरे कार्यकाल के लिए गुरुवार को राष्ट्रपति मदन में आयोजित समारोह में शपथ ग्रहण करेंगे।

बता दें कि चीन ने बीते शुरुवार को कहा था कि वह प्रधानमंत्री नरेंद्र मोदी के नेतृत्व में भारत के साथ अपने रिश्ते को और गहरा बनाने के लिए तैयार है। एक दिन पहले चीनी राष्ट्रपति शी जिनपिंग ने मोदी को जीत की बधाई देते हुए कहा कि वह चीन और भारत के रिश्तों को एक नई ऊंचाई पर ले जाना चाहते हैं। अब चीनी विदेश मंत्रालय ने कहा कि चीन के लिए भारत की काफी अहमियत है। विदेश मंत्रालय के प्रवक्ता लू कांग ने यहां कहा, 17वीं लोकसभा का चुनाव सुचारु ढंग से संपन्न हुआ और प्रधानमंत्री मोदी की अगुवाई में राजग को बहुमत मिला। चीन उनको बधाई देता है। राष्ट्रपति शी जिनपिंग ने प्रधानमंत्री मोदी को बधाई संदेश भेजा है। उन्होंने कहा, चीन और भारत एक दूसरे के अहम पड़ोसी हैं। हम प्रमुख विकासशील देश और उभरते हुए बाजार हैं।



## जनसंख्या नियंत्रण केस: दिल्ली हाईकोर्ट का केंद्र को नोटिस, 4 हफ्ते में जवाब मांगा

नई दिल्ली। जनसंख्या नियंत्रण (टू चाइल्ड पॉलिसी) के लिए कदम उठाने का निर्देश दिए जाने की मांग वाली जनहित याचिका पर दिल्ली हाईकोर्ट ने केंद्र सरकार को नोटिस जारी कर चार हफ्ते में जवाब मांगा है। हाई कोर्ट ने केंद्र सरकार से पूछा है कि राष्ट्रीय संविधान समीक्षा आयोग की रिपोर्ट के बाद क्या कदम उठाए गए हैं। मामले की सुनवाई 3 सितंबर को होगी। दरअसल, बीजेपी प्रवक्ता और पेशे से वकील अश्विनी कुमार उपाध्याय ने इस आधार पर याचिका दायर की है कि देश में अपराध, प्रदूषण बढ़ने और संसाधनों एवं नौकरियों की



कमी का मूल कारण जनसंख्या विस्फोट है।

याचिका में जनसंख्या नियंत्रण के लिए जस्टिस वेंकटचलैया की अगुवाई में राष्ट्रीय संविधान समीक्षा आयोग (एनसीआरडब्ल्यूसी) की सिफारिशें लागू

करने का भी अनुरोध किया गया है। याचिका में कहा गया कि एनसीआरडब्ल्यूसी ने दो साल तक काफी प्रयास और व्यापक चर्चा के बाद संविधान में अनुच्छेद 47ए शामिल करने और जनसंख्या नियंत्रण कानून बनाने का सुझाव दिया था। याचिका में कहा गया है कि अब तक संविधान में 125 बार संशोधन हो चुका है। सैकड़ों नए कानून लागू किए गए, लेकिन जनसंख्या नियंत्रण कानून नहीं बनाया गया, जिसकी देश को अत्यंत आवश्यकता है और जिससे भारत की 50 प्रतिशत से अधिक समस्याएं दूर हो सकती हैं।

**कर्नाटक पुलिस के 'सिंघम' ने लोगों की सेवा के लिए दिया इस्तीफा**



बेंगलुरु। डिप्टी कमिश्नर ऑफ पुलिस (बेंगलुरु साउथ) के अन्नामलई जो कर्नाटक में 'सिंघम' के नाम से मशहूर हैं, उन्होंने लोगों की सेवा के लिए भारतीय पुलिस सेवा से मंगलवार को इस्तीफा दे दिया। अन्नामलई ने राज्य के गृह मंत्री एमबी पाटिल की मौजूदगी में मुख्यमंत्री एच.डी. कुमारस्वामी से मुलाकात कर अपने इस्तीफे के बारे में जानकारी दी। इसके साथ ही, उन्होंने अपनी ड्यूटी निभाने के लिए दिए अच्छे मौके को लेकर मुख्यमंत्री का धन्यवाद किया। मुख्यमंत्री कार्यालय की तरफ जारी बयान में यह कहा गया कि मुख्यमंत्री ने भी उन्हें शुभकामनाएं दी। कुमारस्वामी के साथ बैठक के बाद संवाददाताओं से बात करते हुए अन्नामलई ने कहा कि मुख्यमंत्री उनके फैसले पर दोबारा विचार करने के लिए जोर दे रहे थे, क्योंकि राज्य को उनकी सेवाओं की जरूरत थी।

**कार्ति की 10 करोड़ लौटाने की याचिका सुप्रीमकोर्ट में खारिज**

## सीजेआई बोले- अपने लोकसभा क्षेत्र पर ध्यान दें

नई दिल्ली। आईएनएक्स मीडिया हेराफेरी मामले में पूर्व केंद्रीय मंत्री पी चिदंबरम के बेटे कार्ति चिदंबरम को अर्जी सुप्रीम कोर्ट ने आज खारिज करते हुए आदेश दिया कार्ति को हर बार विदेश जाने के लिए 10 करोड़ रुपये जमा कराने होंगे। दरअसल, कार्ति ने विदेश यात्रा के लिए शर्त के तौर पर रजिस्ट्री में उनके द्वारा जमा किए गए 10 करोड़ रुपये को वापस दिलाने का अनुरोध किया था। लेकिन सुप्रीम कोर्ट ने कार्ति को विदेश जाने के लिए 10

करोड़ रुपये जमा करने के लिए कहा। कार्ति की ओर से पेश हुए वकील ने कहा कि उन्हें 10 करोड़ रुपये का कर्ज लेने के लिए मजबूर होना पड़ा और अब वह उस रकम पर ब्याज देने के लिए बाध्य है, ऐसी स्थिति में पहले जमा की गई राशि वापस की जानी चाहिए। लेकिन सुप्रीम कोर्ट ने कार्ति चिदंबरम की पूर्व में जमा कराई गई 10 करोड़ की सिक्वोरिटी राशि वापस करने की मांग ठुकराई दी।

कोर्ट ने कार्ति से कहा कि उन्हें



हर बार विदेश जाने के लिए 10 करोड़ जमा कराने होंगे। कोर्ट ने कार्ति को यह भी कहा कि बेहतर हो कि आप अपने संसदीय क्षेत्र पर ध्यान दें। कार्ति चिदंबरम सीबीआई एवं ईडी द्वारा जांच

किए जा रहे अपराधिक मामलों का सामना कर रहे हैं। प्रधान न्यायाधीश रंजन गोगोई एवं न्यायमूर्ति अनिरुद्ध बोस की अवकाश पीठ ने कार्ति की याचिका खारिज की और कहा, अपने निर्वाचन क्षेत्र पर ध्यान दें। पीठ कार्ति की उस याचिका पर सुनवाई कर रही थी जिसमें उन्होंने शीर्ष अदालत की रजिस्ट्री में जमा कराए गए 10 करोड़ रुपये लौटाने की मांग की थी। उन्होंने दावा किया था कि उन्होंने यह राशि कर्ज पर ली है और वह इस पर

ब्याज चुका रहे हैं। इससे पहले भी सुप्रीम कोर्ट ने कार्ति चिदंबरम को विदेश जाने की अनुमति दे दी थी। कोर्ट ने ईडी के जवाब के बाद कार्ति को विदेश जाने की अनुमति दी थी। कोर्ट ने अनुमति की एक शर्त के तौर पर रजिस्ट्री में 10 करोड़ रुपये जमा कराने के निर्देश दिए थे। इसके साथ ही कोर्ट ने कार्ति को चेतावनी देते हुए कहा था कि आप जांच में सहयोग करें, अगर आप कानून के साथ खेलेंगे तो ईश्वर ही आपको बचा सकता है।

## फिल्मी कोना

स्टूडेंट ऑफ द ईयर 2 में ऐक्टिंग को लेकर मिले रिसर्पोन्स से बहुत खुश हैं अनन्या पांडे



फिल्म स्टूडेंट ऑफ द ईयर 2 की ऐक्ट्रेस अनन्या पांडे को उनकी ऐक्टिंग को लेकर दर्शकों से मिले रिसर्पोन्स को लेकर काफी खुश है। अगर फिल्म की बात की जाए तो दर्शकों की मिली-जुली प्रतिक्रिया मिली है लेकिन फिल्म बॉक्स ऑफिस पर मजबूत बनी हुई है। इस फिल्म में अनन्या के अलावा टाइगर श्रॉफ और तारा सुतारिया भी मुख्य भूमिका में हैं। अनन्या पांडे सबसे यादा खुश इसलिए भी हैं क्योंकि फिल्म इंडस्ट्री के लोगों ने उनके काम की सराहना की। हाल ही में अनन्या ने एक इंटरव्यू में कहा था कि वह दोस्तों, परिवार के लोगों का प्यार पाकर बहुत खुश है। खासकर उन लोगों (शाहरुख खान, जोया और साजिद नाडियाडवाला सर) का प्यार मिला जिन्हें वह पसंद करती है। इस समय वह बहुत यादा खुश और धन्य महसूस कर रही हैं। बाता दें कि स्टूडेंट ऑफ द ईयर 2 एक हाई स्कूल ड्रामा है। फिल्म धर्मा प्रोडक्शन के बैनर तले बनी है। पुनीत मल्होत्रा ने फिल्म को डायरेक्ट किया है।

### दिशा पटानी की एज गैप वाली बात पर भड़के सलमान खान! बोले- मैं तो 17 साल की...



सलमान खान इन दिनों अपनी आगामी फिल्म भारत के प्रमोशन में काफी व्यस्त चल रहे हैं। अधिकतर इवेंट्स में वह काफी मजाकिया मूड में नजर आ रहे हैं। लेकिन हाल ही में को-स्टार दिशा पटानी का एज गैप वाला बयान सलमान को थोड़ा खफा कर गया है। जी हां! दिशा का सलमान की एज पर कही बात पर सलमान खान का करारा जवाब सामने आ चुका है। सलमान खान, दिशा पटानी और कैटरीना कैफ की फिल्म भारत इस ईद पर रिलीज होने वाली है। इस फिल्म के अब तक सामने आये सभी गाने लोगों के दिलों पर राज कर रहे हैं। वहीं हाल ही में रिलीज हुए गाने स्लो-मोशन में नजर आई दिशा पटानी और सलमान खान की जोड़ी काफी पसंद की जा रही है। लेकिन अब दिशा ने कहा कि अब शायद ही उनकी और सलमान की जोड़ी पर्दे पर दिखे क्योंकि दोनों में काफी एज गैप है। हमारी सहयोगी वेबसाइट बॉलीवुड लाइव डॉट कॉम की खबर की मानें तो बॉलीवुड दबंग को यह बात रास नहीं आई है। दिशा पटानी को इस अजीब बयान के बाद अब सुपरस्टार सलमान खान ने भी रिएक्शन दे दिया है। उन्होंने ने दिए अपने इंटरव्यू में कहा मुझे नहीं पता वो किस एज गैप की बात कर रही है? मैं आज भी 17 साल की एक्ट्रेस के साथ फिल्म में काम कर रहा हूँ।

# 500 विस्तर के अस्पताल में, जमीन पर करा रहे हैं उपचार

रोगियों को घंटों तक लाईन में लग कराना पड़ता है परीक्षण, खिड़की पर लटका कर लगवाना पड़ती

शिवपुरी ब्यूरो। जिला अस्पताल का कहने के लिए तो 500 विस्तर का तैयार हो गया है लेकिन फिर भी मरीजों को उपचार कराने के लिए जिला अस्पताल की गैलरी में लेटकर ड्रिप लगवाना पड़ रही हैं। इससे यह कहावत चरितार्थ होती नजर आ रही है कि (नाम बड़े दर्शन छोटे)। जिला चिकित्सालय में डॉक्टरों का अभाव अभी भी बना हुआ है। मेडिकल वार्ड में तैनात विशेषज्ञ चिकित्सक अपनी मनमर्जी के हिसाब से मेडिकल वार्ड एवं आईसीयू वार्ड को संचालित किए हुए हैं। जिसकी बजह से रोगियों को घंटों तक लाईन में लगे रहना पड़ता है। वहीं नवीन भवन में सर्जरी एवं ईएनटी वार्ड के साथ-साथ ट्रोमासेंटर भी बनकर तैयार खड़ा हुआ है। लाखों रूपए की मशीनरी, औजार, पलंग एवं ड्रिप स्टैंड की खरीददारी तो कर ली गई है, लेकिन वे कबाड़े की स्थिति में पड़े हुए हैं। जबकि रोगियों को लगने वाली ड्रिप को खिड़की पर लटका कर रखा जाता है। वहीं मेडिकल वार्ड में मरीजों की अधिकता होने की बजह से एक-एक पलंग पर दो से लेकर चार मरीजों को डाल रखा है।

गंभीर बीमारियों के लिए जिला चिकित्सालय में आईसीयू बनाया



गया है। जिसमें रोगी को तीन दिवस से ज्यादा समय तक नहीं रखा जा सकता। लेकिन जिला चिकित्सालय में पदस्थ चिकित्सकों द्वारा आईसीयू वार्ड में टीबी के मरीजों को भर्ती कर इसे टीबी वार्ड बना दिया है। यहां पर कई सप्ताह गुजर जाने के बाद भी रोगियों को आईसीयू में ही रखा जा रहा है। ऐसा बताया गया है कि जिला चिकित्सालय में पदस्थ चिकित्सकों द्वारा नाई बगिया स्थित निजी अस्पताल में उपचार कराने वाले रोगियों से पैसा तो बसूल किया जाता है लेकिन उन्हें जिला चिकित्सालय

में भर्ती कराया दिया जाता है। पैसा तो चिकित्सकों की जेब में जा रहा है वहीं सुविधायें जिला चिकित्सालय में उपलब्ध कराई जा रही हैं। इतना ही नहीं ऐसे रोगियों को जिला चिकित्सालय में विशेष सुविधायें उपलब्ध कराई जा रही हैं। गर्मी का मौसम होने के कारण जिला चिकित्सालय में मरीजों की संख्या में लगातार वृद्धि हो रही है तथा जिला चिकित्सालय की व्यवस्थायें चरमरा रही हैं और मरीज उपचार कराने के लिए प्राइवेट नर्सिंग होमों की ओर जाने के लिए विवश हो रहे हैं।

### शो पीस बना बाटर कूलर

जिला चिकित्सालय में रोगियों को शीतल जल उपलब्ध हो सके इस उद्देश्य से हजारों रूपए व्यय कर वाटर कूलर लगाया गया है। जिसमें पानी होना तो दूर की बात है। वाटर कूलर का मुंह दीवार की ओर करके रख दिया गया है। जिला चिकित्सालय में इलाज करा रहे रोगी पेयजल की आशा लेकर वाटर कूलर तक पहुंचते हैं लेकिन उसकी दुर्दशा देखकर मनमसोस कर रह जाते हैं। जबकि जिला चिकित्सालय में कई इलैक्ट्रिशियन पदस्थ हैं। लेकिन इसके बावजूद भी जिला चिकित्सालय प्रबंधन द्वारा ऐसी भीषण गर्मी के मौसम में वाटर कूलर को सुधरवाने की जहमत नहीं उठाई गई? भीषण गर्मी के मौसम के चलते जिला चिकित्सालय में उल्टी, दस्त के रोगियों की भरमार है साथ ही पेयजल की चरमराती व्यवस्था के चलते रोगी दूषित पानी पीने के लिए विवश बने हुए हैं। जिला चिकित्सालय में रोगियों की बीमारी का इलाज किया जाता है लेकिन हालत इतने बदतर है कि यहां रोगी के साथ आने वाले सहायक भी दूषित पानी पीने व दुर्गन्ध की बजह से बीमारी का शिकार हो रहे हैं।

## जनसुनवाई में सुनी 100 आवेदकों की समस्याएं

शिवपुरी (ब्यूरो)। राज्य शासन के निर्देशानुसार जनसामान्य की समस्याओं के निराकरण हेतु प्रति मंगलवार को आयोजित होने वाली जनसुनवाई के दौरान आज जिलाधीश कार्यालय के सभाकक्ष में पहुंचकर 100 आवेदकों ने अपनी समस्याओं से संबंधित आवेदन दिए। जिलाधीश कार्यालय के सभाकक्ष में आयोजित जनसुनवाई के दौरान जिला पंचायत के मुख्य कार्यपालन अधिकारी श्री एच.पी.वर्मा, अपर कलेक्टर श्री आर.एस.बालोदिया सहित विभिन्न विभागों के जिला स्तरीय अधिकारियों ने उपस्थित होकर आवेदकों की समस्याओं को पूरी गंभीरता एवं संवेदनशीलता के साथ सुना और उनके आवेदन पत्रों पर निराकरण की कार्यवाही की गई।

अपर कलेक्टर श्री आर.एस. बालोदिया ने जनसुनवाई के दौरान



उपस्थित सभी जिला अधिकारियों को निर्देश दिए कि प्रति मंगलवार को आयोजित होने वाले जनसुनवाई कार्यक्रम राज्य सरकार का सर्वोच्च प्राथमिकता वाला कार्यक्रम है। अतः सभी अधिकारी इस कार्यक्रम को पूरी गंभीरता के साथ लें। जनसुनवाई के

दौरान जिला अधिकारी यह सुनिश्चित करें कि वे स्वयं उपस्थित रहे और आवेदकों से संबंधित आवेदन पत्रों का भी पूरे परीक्षण उपरांत त्वरित निराकरण की कार्यवाही भी सुनिश्चित करें। इस दौरान विभिन्न विभागों के जिला अधिकारी आदि उपस्थित थे।

### दिनारा में भव्यता से मनेगी अहिल्याबाई जयंती

दिनारा नि.प्र.। पाल बघेल समाज 2 जून रविवार को तिवारी मैरिज दिनारा पर लोकमाता देवी अहिल्याबाई होलकर जयंती भव्यता से मना रहा है आयोजन में प्रतिभावान छात्र छात्राओं सम्मान किया जायेगा। बघेल समाज के मीडिया प्रभारी हरनारायण पाल ने बताया कि दिनारा कस्बे में दिनारा डाक बंगला से सुबह 10 बजे से चल समारोह का आयोजन ढोल दीजे से निकाला जावेगा जो कार्यक्रम स्थल दोपहर 2 बजे तिवारी वाटिका में पहुंचेगा। जहां कार्यक्रम का विधिवत शुभारंभ होगा कार्यक्रम में मुख्य अतिथि पाल समाज के गौरव व लोहिया वाहनी सपा के राष्ट्रीय अध्यक्ष राकेश पाल, विशिष्ट अतिथि राधेलाल बघेल राज्य मंत्री मध्य प्रदेश सरकार, पूर्व विधायक लाखन सिंह बघेल, युवा नेता भरत पाल, पाल महासभा जिलाध्यक्ष एड.रामस्वरूप बघेल एवं श्रीमती प्रभा पाल प्रदेशसचिव कांतिप्रस उतर प्रदेश, अध्यक्षता इंजी गोपाल पाल विधुत ठेकेदार करैरा एवं घनश्याम सिंह बघेल बरिष्ठ नेता बसपा शामिल होंगे कार्यक्रम में करैरा क्षेत्र के समाज के उन प्रतिभाओं का भी सम्मान किया जावेगा जिन्होंने वर्ष 2019 में कक्षा 10 एवं 12 में 60 प्रतिशत से अधिक अंक प्राप्त कर समाज का नाम रोशन किया।

### 5 जून को आयोजित होगा पाल बघेल समाज का प्रतिभा सम्मान समारोह

शिवपुरी ब्यूरो। पाल बघेल समाज शिवपुरी द्वारा 5 जून 2019 को लोकमाता अहिल्याबाई होलकर की 294वीं जयंती के अवसर पर समाज की प्रतिभाओं का सम्मान मानस भवन शिवपुरी में किया जाएगा। इस कार्यक्रम में 10वीं एवं 12वीं बोर्ड के मेधावी विद्यार्थियों को सम्मानित किया जाएगा। कार्यक्रम के मुख्य अतिथि राधेलाल बघेल पूर्व अध्यक्ष म.प्र. पिछड़ा वर्ग आयोग केबिनेट मंत्री रहेंगे। कार्यक्रम में समाज के विवाह सम्मेलन समिति के अध्यक्ष एवं हाल ही शासकीय नौकरी में चयनित युवाओं का भी सम्मान किया जाएगा। कार्यक्रम की तैयारियों की एक बैठक का आयोजन गत दिवस वीर सावरकर में किया गया जिसमें कार्यक्रम की तैयारियों के सम्बन्ध में सभी ने अपने अपने विचार रखे। बैठक में निश्चित किया गया गया कि जिन छात्र-छात्राओं ने इस वर्ष बोर्ड परीक्षा में 65 प्रतिशत या उससे अधिक अंक प्राप्त किए हैं उन्हें सम्मानित किया जाएगा साथ ही समाज के विवाह सम्मेलन आयोजित करने वाली समितियों के अध्यक्ष एवं विभिन्न शासकीय पदों पर इस वर्ष चयनित युवाओं को भी सम्मानित किया जाएगा। इस बैठक में मुख्य रूप से एडवोकेट रामस्वरूप बघेल अध्यक्ष अभा पाल महासभा, मोहन सिंह बघेल अध्यक्ष बघेल सेवा समिति, अमरसिंह पाल, रिन्कू पाल, कैलाश पाल, उम्मेद पाल, पुरुषोत्तम पाल, राकेश पाल, रघुवीर पाल, दिलीप पाल, नरेन्द्र बघेल, गजेन्द्र बघेल आदि मौजूद थे।